



Punjab Government Gazette

Published by Authority

No. 51] CHANDIGARH, FRIDAY, DECEMBER 17, 2021 (AGRAHAYANA 26, 1943 SAKA)

PART I

STATE ELECTION COMMISSION, PUNJAB

S.C.O. No. 49, Sector-17E, Chandigarh

NOTIFICATION

The 17th December, 2021

No.SEC-SA-ET-2021/5789.-In pursuance of the provisions of Section 93 of the Punjab State Election Commission Act, 1994 (Punjab Act No. 19 of 1994), the Election Commission hereby notifies the order of the Election Tribunal for general information.

ਬਾ:ਅਦਾਲਤ ਸ਼੍ਰੀਮਤੀ ਬਲਜੀਤ ਕੌਰ, ਪੀ.ਸੀ.ਐਸ. ਚੋਣ ਟ੍ਰਿਬਿਊਨਲ-ਕਮ-ਉਪ ਮੰਡਲ ਮੈਜਿਸਟਰੇਟ, ਫਰੀਦਕੋਟ।

ਮਿਸਲ ਨੰਬਰ 10/ਚੋਣ ਪਟੀਸ਼ਨ

ਰਜੂਆ 20.9.2019

ਫੈਸਲਾ 14.12.2021

ਸੁਖਪ੍ਰੀਤ ਕੌਰ ਪਤਨੀ ਸੁਰਜੀਤ ਸਿੰਘ ਪੁੱਤਰ ਬੋਘ ਸਿੰਘ ਵਾਸੀ ਪਿੰਡ ਬੀੜ ਭੋਲੂਵਾਲਾ ਤਹਿਸੀਲ ਤੇ ਜ਼ਿਲ੍ਹਾ ਫਰੀਦਕੋਟ
ਪਟੀਸ਼ਨਰ

ਬਨਾਮ

1. ਗੁਰਜੀਤ ਕੌਰ ਪਤਨੀ ਗੁਰਮੀਤ ਸਿੰਘ ਵਾਸੀ ਪਿੰਡ ਬੀੜ ਭੋਲੂਵਾਲਾ ਤਹਿਸੀਲ ਤੇ ਜ਼ਿਲ੍ਹਾ ਫਰੀਦਕੋਟ
2. ਤਰਸੇਮ ਸਿੰਘ ਸਾਬਕਾ ਸਰਪੰਚ, ਵਾਸੀ ਪਿੰਡ ਬੀੜ ਭੋਲੂਵਾਲਾ, ਤਹਿਸੀਲ ਤੇ ਜ਼ਿਲ੍ਹਾ ਫਰੀਦਕੋਟ
3. ਕੁਲਵੰਤ ਸਿੰਘ ਪ੍ਰਜਾਇਡਿੰਗ ਅਫਸਰ ਕਮ-ਕੰਪਿਊਟਰ ਟੀਚਰ ਸਰਕਾਰੀ ਸੀਨੀਅਰ ਸਕੈਂਡਰੀ ਸਕੂਲ ਕੋਟ ਸੁਖੀਆ
4. ਗੁਰਮੀਤ ਸਿੰਘ ਬਰਾੜ, ਰਿਟਰਨਿੰਗ ਅਫਸਰ ਕਮ-ਜ਼ਿਲ੍ਹਾ ਭਲਾਈ ਅਫਸਰ, ਫਰੀਦਕੋਟ

ਰਿਸਪਾਡੈਂਟਸ

ਬਾਬਤ ਪਿੰਡ ਬੀੜ ਭੋਲੂਵਾਲਾ ਦੀਆਂ ਪੰਚਾਇਤੀ ਚੋਣਾਂ ਵਿੱਚ ਸਰਪੰਚ ਦੀ ਚੋਣ ਦੀ ਦੁਬਾਰਾ ਗਿਣਤੀ ਕਰਵਾਉਣ ਬਾਰੇ।
ਹੁਕਮ:

ਇਸ ਚੋਣ ਪਟੀਸ਼ਨ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ ਕਿ ਮਿਤੀ 30.12.2018 ਨੂੰ ਪਿੰਡ ਬੀੜ ਭੋਲੂਵਾਲਾ ਵਿਖੇ ਸਰਪੰਚ ਦੀ ਚੋਣ ਲਈ ਵੋਟਾਂ ਪਈਆਂ ਸਨ। ਜਿਸ ਵਿੱਚ ਰਿਸਪਾਡੈਂਟ ਨੰਬਰ 1 ਨੂੰ ਜੇਤੂ ਉਮੀਦਵਾਰ ਘੋਸ਼ਿਤ ਕੀਤਾ ਗਿਆ ਸੀ। ਇਸ ਨਤੀਜੇ ਤੋਂ ਪੀੜਤ ਮਹਿਸੂਸ ਹੁੰਦੇ ਹੋਏ ਪਟੀਸ਼ਨਰ ਧਿਰ ਵੱਲੋਂ ਇਕ ਚੋਣ ਪਟੀਸ਼ਨ ਚੋਣ ਟ੍ਰਿਬਿਊਨਲ ਕਮ-ਉਪ ਮੰਡਲ

ਮੈਜਿਸਟਰੇਟ, ਜੈਤੋ ਦੀ ਅਦਾਲਤ ਵਿੱਚ ਦਾਇਰ ਕੀਤੀ ਗਈ। ਚੋਣ ਪਟੀਸ਼ਨ ਪ੍ਰਾਪਤ ਹੋਣ ਤੇ ਉਹਨਾਂ ਦੀ ਅਦਾਲਤ ਵੱਲੋਂ ਰਿਸਪਾਂਡੈਂਟ ਪਿਰ ਨੂੰ ਤਲਬ ਕੀਤਾ ਗਿਆ। ਰਿਸਪਾਂਡੈਂਟ ਪਿਰ ਵੱਲੋਂ ਸ੍ਰੀ ਰਜਿੰਦਰ ਸਿੰਘ ਬਰਾੜ ਵਕੀਲ ਪੇਸ਼ ਹੋਏ ਅਤੇ ਕੇਸ ਦੀ ਪੈਰਵੀ ਕੀਤੀ। ਪਟੀਸ਼ਨਰ ਅਤੇ ਰਿਸਪਾਂਡੈਂਟ ਪਿਰ ਵੱਲੋਂ ਚੋਣ ਟ੍ਰਬਿਊਨਲ ਕਮ-ਉਪ ਮੰਡਲ ਮੈਜਿਸਟਰੇਟ, ਜੈਤੋ ਦੀ ਅਦਾਲਤ ਵਿੱਚ ਆਪਣੇ ਆਪਣੇ ਬਿਆਨ ਅਤੇ ਸਬੂਤ ਪੇਸ਼ ਕੀਤੇ। ਪਿਰਾਂ ਦੇ ਸਬੂਤ ਮੁਕੰਮਲ ਚੋਣ ਉਪਰੰਤ ਚੋਣ ਟ੍ਰਬਿਊਨਲ ਕਮ-ਉਪ ਮੰਡਲ ਮੈਜਿਸਟਰੇਟ, ਜੈਤੋ ਵੱਲੋਂ ਕੇਸ ਬਹਿਸ ਲਈ ਨਿਯਤ ਕੀਤਾ ਗਿਆ। ਇਸ ਉਪਰੰਤ ਇਹ ਕੇਸ ਚੋਣ ਟ੍ਰਬਿਊਨਲ ਕਮ-ਉਪ ਮੰਡਲ ਮੈਜਿਸਟਰੇਟ, ਜੈਤੋ ਤੋਂ ਤਬਦੀਲ ਹੋ ਕੇ ਸੁਣਵਾਈ ਲਈ ਮਿਤੀ 20.9.2019 ਨੂੰ ਇਸ ਅਦਾਲਤ ਪਾਸ ਪ੍ਰਾਪਤ ਹੋਇਆ। ਕੇਸ ਪ੍ਰਾਪਤ ਹੋਣ ਤੇ ਦਰਜ ਰਜਿਸਟਰਡ ਕੀਤਾ ਗਿਆ। ਪਟੀਸ਼ਨਰ ਪਿਰ ਵੱਲੋਂ ਸ੍ਰੀ ਗਗਨਦੀਪ ਸਿੰਘ ਵਕੀਲ ਅਤੇ ਰਿਸਪਾਂਡੈਂਟ ਨੰਬਰ 1, 2 ਦੀ ਤਰਫੋਂ ਸ੍ਰੀ ਰਜਿੰਦਰ ਸਿੰਘ ਬਰਾੜ ਵਕੀਲ ਅਤੇ ਰਿਸਪਾਂਡੈਂਟ ਨੰਬਰ 3, 4 ਖੁੱਦ ਹਾਜ਼ਰ ਅਦਾਲਤ ਆਏ। ਚੋਣ ਟ੍ਰਬਿਊਨਲ ਕਮ-ਉਪ ਮੰਡਲ ਮੈਜਿਸਟਰੇਟ, ਜੈਤੋ ਪਾਸੋਂ ਕੇਸ ਪ੍ਰਾਪਤ ਹੋਣ ਸਮੇਂ ਇਹ ਕੇਸ ਬਹਿਸ ਲਈ ਨਿਯਤ ਹੋਣ ਕਾਰਨ ਬਹਿਸ ਲਈ ਹੀ ਮਿਤੀ 24.09.2019 ਨੂੰ ਨਿਯਤ ਕੀਤਾ ਗਿਆ, ਇਸੇ ਤਰਾਂ ਮਿਤੀ 18.10.2019 ਤੱਕ ਦੋਵੇਂ ਪਿਰਾਂ ਵੱਲੋਂ ਬਹਿਸ ਲਈ ਵਾਰ ਵਾਰ ਮੌਕੇ ਦੇਣ ਦੇ ਬਾਵਜੂਦ ਬਹਿਸ ਮੁਕੰਮਲ ਨਹੀਂ ਕੀਤੀ। ਇਸ ਉਪਰੰਤ ਰਿਸਪਾਂਡੈਂਟ ਨੰਬਰ 1 ਵੱਲੋਂ ਕੇਸ ਤਬਦੀਲੀ ਦੀ ਅਰਜੀ ਮਾਨਯੋਗ ਜਿਲ੍ਹਾ ਕਲੈਕਟਰ ਕਮ-ਡਿਪਟੀ ਕਮਿਸ਼ਨਰ, ਫਰੀਦਕੋਟ ਦੀ ਅਦਾਲਤ ਵਿੱਚ ਦਾਇਰ ਕੀਤੀ। ਜਿਸ ਤੋਂ ਮਾਨਯੋਗ ਡਿਪਟੀ ਕਮਿਸ਼ਨਰ, ਫਰੀਦਕੋਟ ਜੀ ਦੀ ਅਦਾਲਤ ਵੱਲੋਂ ਹੁਕਮ ਮਿਤੀ 16.10.2019 ਰਾਹੀਂ ਇਸ ਕੇਸ ਦੀ ਕਾਰਵਾਈ ਤੇ ਅਗਲੇ ਹੁਕਮਾਂ ਤੱਕ ਰੋਕ ਲਗਾ ਦਿੱਤੀ ਗਈ। ਮਿਤੀ 01.11.2019 ਨੂੰ ਮਾਨਯੋਗ ਡਿਪਟੀ ਕਮਿਸ਼ਨਰ, ਫਰੀਦਕੋਟ ਦੀ ਅਦਾਲਤ ਵੱਲੋਂ ਰਿਸਪਾਂਡੈਂਟ ਨੰਬਰ 1 ਦੀ ਕੇਸ ਤਬਦੀਲੀ ਦੀ ਅਰਜੀ ਖਾਰਜ ਕਰਨ ਕਰਕੇ, ਕੇਸ ਦੁਬਾਰਾ ਬਹਿਸ ਲਈ ਨਿਯਤ ਕੀਤਾ ਗਿਆ। ਮਿਤੀ 01.11.2019 ਤੋਂ 01.4.2020 ਤੱਕ ਪਿਰਾਂ ਵੱਲੋਂ ਬਹਿਸ ਮੁਕੰਮਲ ਨਹੀਂ ਕੀਤੀ ਗਈ ਅਤੇ ਇਸ ਉਪਰੰਤ ਕੋਵਿਡ 19 ਕਾਰਨ ਕਰਫਿਊ ਲੱਗਣ ਕਰਕੇ ਕੇਸ ਦੀ ਕਾਰਵਾਈ 5.10.2020 ਤੱਕ ਮੁਲਤਵੀ ਕਰਨੀ ਪਈ। ਮਿਤੀ 5.10.2020 ਤੋਂ ਬਾਅਦ ਕੇਸ ਦੁਬਾਰਾ ਬਹਿਸ ਤੇ ਰੱਖਿਆ ਗਿਆ ਅਤੇ ਮਿਤੀ 22.12.2020 ਨੂੰ ਪਿਰਾਂ ਦੇ ਵਿਦਵਾਨ ਵਕੀਲਾਂ ਦੀ ਬਹਿਸ ਸੁਣੀ ਗਈ।

ਗਿਣਤੀ ਦੇ ਹੁਕਮ ਦੀ ਬਹਿਸ ਦੌਰਾਨ ਕੌਂਸਲ ਪਟੀਸ਼ਨਰ ਵੱਲੋਂ ਦੱਸਿਆ ਗਿਆ ਕਿ ਰਿਸਪਾਂਡੈਂਟ ਪਿਰ ਵੱਲੋਂ ਪੋਲਿੰਗ ਪਾਰਟੀ ਉਪਰ ਪਾਏ ਗਏ ਪ੍ਰੈਸ਼ਰ/ਦਬਾਅ ਕਰਕੇ ਪਟੀਸ਼ਨਰ ਨੂੰ ਤਿੰਨ ਵੋਟਾਂ ਨਾਲ ਹਾਰਿਆ ਕਰਾਰ ਦਿੱਤਾ ਸੀ, ਜਦੋਂ ਕਿ ਪਟੀਸ਼ਨਰ ਲਗਭਗ 15-20 ਵੋਟਾਂ ਦੀ ਲੀਡ ਕਰ ਰਿਹਾ ਸੀ। ਰਿਸਪਾਂਡੈਂਟ ਨੰਬਰ 2 ਜੋ ਰਿਸਪਾਂਡੈਂਟ ਨੰਬਰ 1 ਦਾ ਪੋਲਿੰਗ ਏਜੰਟ ਸੀ, ਵੱਲੋਂ ਪੋਲਿੰਗ ਪਾਰਟੀ ਨੂੰ ਪਾੜ ਦੇਣ ਅਤੇ ਮਾਰ ਦੇਣ ਦੀਆਂ ਧਮਕੀਆਂ ਦਿੱਤੀਆਂ, ਜਿਸ ਕਾਰਨ ਪੋਲਿੰਗ ਪਾਰਟੀ ਨੂੰ ਭਾਰੀ ਫੋਰਸ ਬਲ ਮੰਗਵਾਉਣੀ ਪਈ। ਪੋਲਿੰਗ ਪਾਰਟੀ ਵੱਲੋਂ ਇਸ ਸਬੰਧੀ ਲਿਖਤੀ ਸ਼ਿਕਾਇਤ ਕੀਤੀ ਗਈ ਸੀ, ਜਿਸ ਦੇ ਅਧਾਰ ਤੇ ਰਿਸਪਾਂਡੈਂਟ ਨੰਬਰ 2 ਦੇ ਖਿਲਾਫ ਪਰਚਾ ਵੀ ਦਰਜ ਹੋਇਆ ਸੀ। ਕੌਂਸਲ ਪਟੀਸ਼ਨਰ ਵੱਲੋਂ ਦੱਸਿਆ ਗਿਆ ਵੋਟਾਂ ਦੀ ਗਿਣਤੀ ਭਰ ਦੇ ਮਹੌਲ ਵਿੱਚ ਹੋਈ ਸੀ, ਨਿਰਪੱਖ ਨਹੀਂ ਸੀ ਹੋਈ। ਜਿਸ ਕਰਕੇ ਪਟੀਸ਼ਨਰ ਨਾਲ ਨਾਇਨਸਾਫੀ ਹੋਈ ਹੈ। ਇਸ ਲਈ ਵੋਟਾਂ ਦੀ ਗਿਣਤੀ ਦੁਬਾਰਾ ਕਰਵਾਈ ਜਾਵੇ।

ਵੋਟਾਂ ਦੀ ਦੁਬਾਰਾ ਗਿਣਤੀ ਲਈ ਰਿਸਪਾਂਡੈਂਟ ਨੰਬਰ 1, 2 ਦੇ ਵਿਦਵਾਨ ਵਕੀਲ ਵੱਲੋਂ ਆਪਣੀ ਬਹਿਸ ਦੌਰਾਨ ਦੱਸਿਆ ਗਿਆ ਕਿ ਪੋਲਿੰਗ ਸਟਾਫ ਵੱਲੋਂ ਵੋਟਾਂ ਦੀ ਗਿਣਤੀ ਪੋਲਿੰਗ ਸਟੇਸ਼ਨ ਤੇ ਹੀ ਨਿਰਪੱਖ ਕੀਤੀ ਗਈ ਹੈ ਅਤੇ ਨਤੀਜਾ ਵੀ ਪੋਲਿੰਗ ਸਟੇਸ਼ਨ ਤੇ ਹੀ ਘੋਸ਼ਿਤ ਕੀਤਾ ਗਿਆ ਸੀ ਅਤੇ ਰਿਸਪਾਂਡੈਂਟ ਨੰਬਰ 1 ਨੂੰ 03 ਵੋਟਾਂ ਦੇ ਮਾਰਜਨ ਨਾਲ ਬਤੌਰ ਸਰਪੰਚ ਜੇਤੂ ਐਲਾਨ ਕੀਤਾ ਗਿਆ ਸੀ। ਵਿਦਵਾਨ ਵਕੀਲ ਰਿਸਪਾਂਡੈਂਟ ਵੱਲੋਂ ਪਟੀਸ਼ਨ ਡਿਸਮਿਸ ਦੀ ਬੇਨਤੀ ਕੀਤੀ।

ਮੇਰੇ ਪੂਰਵਲੇ ਅਧਿਕਾਰੀ (ਚੋਣ ਟ੍ਰਬਿਊਨਲ) ਵੱਲੋਂ ਪ੍ਰਜਾਇਡਿੰਗ ਅਫਸਰ ਡਾਇਰੀ, ਜਿਸ ਵਿੱਚ ਪ੍ਰਜਾਇਡਿੰਗ ਅਫਸਰ ਵੱਲੋਂ ਲਿਖਿਆ ਗਿਆ ਹੈ ਕਿ **“ਅਮਨ ਵਿੱਚ ਵਿਘਨ ਪੈਣ ਕਰਕੇ ਗਿਣਤੀ ਲੇਟ ਕੀਤੀ ਗਈ”** ਅਤੇ ਦੂਸਰਾ ਤੱਥ ਇਸ ਡਾਇਰੀ ਵਿੱਚ **ਵੋਟਾਂ ਦੀ ਗਿਣਤੀ 03 ਘੰਟੇ ਲੇਟ ਸ਼ੁਰੂ ਹੋਣ ਦਾ ਵੀ ਵਿਸ਼ੇਸ਼ ਤੌਰ ਤੇ ਜ਼ਿਕਰ ਕੀਤਾ ਗਿਆ** ਹੈ, ਇਸ ਤੋਂ ਅੱਗੇ ਫਾਰਮ ਨੰਬਰ 9 ਵਿੱਚ ਉਪਰ ਜਾਇਜ਼ ਵੋਟਾਂ ਦੀ ਗਿਣਤੀ 305 ਅਤੇ ਉਸੇ ਫਾਰਮ ਵਿੱਚ ਨੀਚੇ 316 ਅਤੇ ਇਸੇ ਤਰ੍ਹਾਂ ਰੱਦ ਕੀਤੀਆਂ ਵੋਟਾਂ ਉਪਰ 02 ਅਤੇ ਨੀਚੇ ਇਸੇ ਫਾਰਮ ਵਿੱਚ 11 ਵੋਟਾਂ ਰੱਦ ਕੀਤੀਆਂ ਦਰਸਾਈਆਂ ਗਈਆਂ ਹੋਣ ਕਾਰਨ ਪੋਲਿੰਗ ਪਾਰਟੀ ਦਾ ਦਬਾਅ ਵਿੱਚ ਚੋਣ ਦਾ ਸ਼ੱਕ ਹੋਣ ਕਾਰਨ ਚੋਣ ਟ੍ਰਬਿਊਨਲ ਵੱਲੋਂ ਦੁਬਾਰਾ ਗਿਣਤੀ ਦਾ ਹੁਕਮ ਮਿਤੀ 22.12.2020 ਨੂੰ ਜਾਰੀ ਕਰਦੇ ਹੋਏ ਮਿਤੀ 28.12.2020 ਨੂੰ ਗਿਣਤੀ ਰੱਖੀ ਗਈ। ਇਸ ਗਿਣਤੀ ਹੁਕਮ ਮਿਤੀ 22.12.2020 ਦੇ ਖਿਲਾਫ

ਰਿਸਪਾਂਡੈਂਟ ਨੰਬਰ 1 ਵੱਲੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵਿੱਚ ਅਪੀਲ FAQ 3065 of 2020 ਦਾਇਰ ਕੀਤੀ ਗਈ। ਇਸ ਕੇਸ ਦੀ ਸੁਣਵਾਈ ਮਿਤੀ 28.12.2020 ਨੂੰ ਹੀ ਹੋਣ ਕਾਰਨ ਮਾਨਯੋਗ ਅਦਾਲਤ ਦੇ ਹੁਕਮ ਦੀ ਉਠੀਕ ਕੀਤੀ ਗਈ। ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵੱਲੋਂ ਇਸ ਕੇਸ ਵਿੱਚ ਹੁਕਮ ਮਿਤੀ 28.12.2020 ਰਾਹੀਂ ਇਸ ਟ੍ਰਬਿਊਨਲ ਨੂੰ ਵੋਟਾਂ ਦੀ ਗਿਣਤੀ ਵੀ.ਡੀ.ਓ. ਗਰਾਫੀ ਵਿੱਚ ਕਰਵਾਉਣ ਦੀ ਇਜਾਜ਼ਤ ਦਿੱਤੀ ਗਈ ਅਤੇ ਨਾਲ ਹੀ ਹੁਕਮ ਕੀਤਾ ਗਿਆ ਕਿ ਇਸ ਗਿਣਤੀ ਦਾ ਨਤੀਜਾ ਘੋਸ਼ਿਤ ਨਾ ਕੀਤਾ ਜਾਵੇ। ਮਾਨਯੋਗ ਅਦਾਲਤ ਦੇ ਹੁਕਮਾਂ ਦੀ ਪਾਲਣਾ ਵਿੱਚ ਦੁਬਾਰਾ ਗਿਣਤੀ ਵੀ.ਡੀ.ਓ. ਗਰਾਫੀ ਵਿੱਚ ਚੋਣ ਟ੍ਰਬਿਊਨਲ ਦੀ ਹਾਜ਼ਰੀ ਵਿੱਚ ਕਰਵਾਈ ਗਈ ਅਤੇ ਨਤੀਜਾ ਬੰਦ ਲਿਫਾਫੇ ਵਿੱਚ ਸਮੇਤ ਵੀ.ਡੀ.ਓ. ਅਤੇ ਇਸ ਅਦਾਲਤ ਦੀਆਂ ਅਸਲ ਮਿਸਲ ਮਾਨਯੋਗ ਅਦਾਲਤ ਨੂੰ ਭੇਜੀਆਂ ਗਈਆਂ। ਰਿਸਪਾਂਡੈਂਟ ਨੰਬਰ 1 ਦੀ ਤਰਫੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਨੂੰ ਇਸ ਕੇਸ ਵਿੱਚ ਐਡੀਸ਼ਨਲ ਐਵੀਡੈਂਸ ਕਰਵਾਉਣ ਦੀ ਬੇਨਤੀ ਕੀਤੀ ਗਈ। ਮਾਨਯੋਗ ਅਦਾਲਤ ਵੱਲੋਂ ਰਿਸਪਾਂਡੈਂਟ ਦੀ ਐਡੀਸ਼ਨਲ ਐਵੀਡੈਂਸ ਲਈ ਦੁਬਾਰਾ ਰਿਕਾਰਡ ਇਸ ਅਦਾਲਤ ਨੂੰ ਭੇਜਿਆ ਗਿਆ। ਮਿਤੀ 25.2.2021 ਤੋਂ 8.3.2021 ਦੇ ਦਰਮਿਆਨ ਐਡੀਸ਼ਨਲ ਐਵੀਡੈਂਸ ਮੁਕੰਮਲ ਕਰਨ ਉਪਰੰਤ ਸਾਰਾ ਅਸਲ ਰਿਕਾਰਡ ਸਮੇਤ ਸੀਲ ਬੰਦ ਰਿਜਲਟ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵਿੱਚ ਜਮਾ ਕਰਵਾ ਦਿੱਤਾ ਗਿਆ। ਧਿਰਾਂ ਦੀ ਬਹਿਸ ਸੁਣ ਉਪਰੰਤ ਮਾਨਯੋਗ ਜਸਟਿਸ ਫਤਿਹਦੀਪ ਸਿੰਘ, ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵੱਲੋਂ ਆਪਣੇ ਹੁਕਮ ਮਿਤੀ 23.11.2021 ਰਾਹੀਂ ਇਸ ਅਦਾਲਤ ਦਾ ਅਪੀਲ ਹੁਕਮ ਮਿਤੀ 22.12.2020 ਬਰਕਰਾਰ ਰੱਖਦੇ ਹੋਏ ਰਿਸਪਾਂਡੈਂਟ ਨੰਬਰ 1 ਦੀ ਪਟੀਸ਼ਨ ਖਾਰਜ ਕਰ ਦਿੱਤੀ ਗਈ। ਰਿਸਪਾਂਡੈਂਟ ਦੀ ਪਟੀਸ਼ਨ ਖਾਰਜ ਹੋ ਜਾਣ ਨਾਲ ਇਸ ਅਦਾਲਤ ਵੱਲੋਂ ਕਰਵਾਈ ਗਈ ਦੁਬਾਰਾ ਗਿਣਤੀ ਦੇ ਨਤੀਜੇ ਨੂੰ ਘੋਸ਼ਿਤ ਕਰਨ ਤੇ ਲਗਾਈ ਗਈ ਰੋਕ ਹਟ ਗਈ। ਮਾਨਯੋਗ ਅਦਾਲਤ ਪਾਸੋਂ ਅਸਲ ਮਿਸਲਾਂ ਅਤੇ ਸੀਲ ਬੰਦ ਰਿਜਲਟ ਪ੍ਰਾਪਤ ਹੋਣ ਉਪਰੰਤ ਧਿਰਾਂ ਨੂੰ ਮਿਤੀ 14.12.2021 ਲਈ ਤਲਬ ਕੀਤਾ ਗਿਆ।

ਰਿਸਪਾਂਡੈਂਟ ਨੰਬਰ 1 ਮਹਿ ਵਿਦਵਾਨ ਵਕੀਲ ਸ੍ਰੀ ਮੰਗਤ ਅਰੋੜਾ ਪੇਸ਼ ਹੋਏ ਅਤੇ ਬੇਨਤੀ ਕੀਤੀ ਕਿ ਉਹਨਾਂ ਵੱਲੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੇ ਹੁਕਮ ਮਿਤੀ 23.11.2020 ਦੇ ਖਿਲਾਫ ਰੀਵਿਊ ਪਟੀਸ਼ਨ ਦਾਇਰ ਕੀਤੀ ਹੋਈ ਹੈ। ਇਸ ਲਈ ਰੀਵਿਊ ਪਟੀਸ਼ਨ ਦੇ ਅੰਤਮ ਫੈਸਲੇ ਤੱਕ ਕੇਸ ਦੀ ਕਾਰਵਾਈ ਬੰਦ ਰੱਖੀ ਜਾਵੇ।

ਪਟੀਸ਼ਨਰ ਧਿਰ ਵੱਲੋਂ ਸ੍ਰੀ ਗਗਨਦੀਪ ਸਿੰਘ ਢੀਂਗਰਾ ਵਕੀਲ ਪੇਸ਼ ਹੋਏ ਅਤੇ ਬੇਨਤੀ ਕੀਤੀ ਕਿ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵੱਲੋਂ ਰਿਸਪਾਂਡੈਂਟ ਨੰਬਰ 1 ਦੀ ਪਟੀਸ਼ਨ ਖਾਰਜ ਹੋਣ ਜਾਣ ਨਾਲ ਇਸ ਕੇਸ ਵਿੱਚ ਨਤੀਜਾ ਘੋਸ਼ਿਤ ਕਰਨ ਤੇ ਲਗਾਈ ਗਈ ਰੋਕ ਹਟ ਗਈ ਹੈ। ਰਿਸਪਾਂਡੈਂਟ ਧਿਰ ਵੱਲੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੇ ਹੁਕਮ ਮਿਤੀ 23.11.2021 ਦੇ ਖਿਲਾਫ ਰੀਵਿਊ ਪਟੀਸ਼ਨ ਦਾਇਰ ਕੀਤੀ ਗਈ। ਜਿਸ ਵਿੱਚ ਮਾਨਯੋਗ ਅਦਾਲਤ ਵੱਲੋਂ ਸਟੇਅ ਜਾਰੀ ਨਹੀਂ ਕੀਤਾ ਗਿਆ। ਇਸ ਲਈ ਚੋਣ ਪਟੀਸ਼ਨ ਦਾ ਨਿਪਟਾਰਾ ਕੀਤਾ ਜਾਵੇ।

ਧਿਰਾਂ ਦੇ ਵਿਦਵਾਨ ਵਕੀਲਾਂ ਨੂੰ ਸੁਣਿਆ ਗਿਆ ਅਤੇ ਮਿਸਲ ਤੋਂ ਗੌਰ ਕੀਤਾ ਗਿਆ। ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵੱਲੋਂ ਹੁਕਮ ਮਿਤੀ 28.12.2020 ਰਾਹੀਂ ਇਸ ਟ੍ਰਬਿਊਨਲ ਨੂੰ ਵੀ.ਡੀ.ਓ. ਗਰਾਫੀ ਵਿੱਚ ਵੋਟਾਂ ਦੀ ਗਿਣਤੀ ਕਰਵਾਉਣ ਦੀ ਇਜਾਜ਼ਤ ਦਿੰਦੇ ਹੋਏ ਨਤੀਜਾ ਘੋਸ਼ਿਤ ਕਰਨ ਤੋਂ ਵਰਜਿਆ ਗਿਆ ਸੀ। ਇਹਨਾਂ ਹੁਕਮਾਂ ਦੀ ਪਾਲਣਾ ਵਿੱਚ ਇਸ ਟ੍ਰਬਿਊਨਲ ਵੱਲੋਂ ਨਤੀਜਾ ਸੀਲ ਬੰਦ ਲਿਫਾਫੇ ਵਿੱਚ ਬੰਦ ਕਰਕੇ ਸਮੇਤ ਅਸਲ ਰਿਕਾਰਡ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵਿੱਚ ਰਿਸਪਾਂਡੈਂਟ ਵੱਲੋਂ ਕੀਤੀ ਗਈ ਅਪੀਲ ਕੇਸ ਵਿੱਚ ਜਮਾ ਕਰਵਾ ਦਿੱਤਾ ਗਿਆ ਸੀ। ਕਿਉਂਜੋ ਹੁਣ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵੱਲੋਂ ਹੁਕਮ ਮਿਤੀ 23.11.2021 ਰਾਹੀਂ ਇਸ ਟ੍ਰਬਿਊਨਲ ਦਾ ਅਪੀਲ ਅਧੀਨ ਗਿਣਤੀ ਹੁਕਮ ਮਿਤੀ 22.12.2020 ਬਰਕਰਾਰ ਰੱਖਦੇ ਹੋਏ। ਅਪੀਲ ਕਰਤਾ ਧਿਰ ਦੀ ਅਪੀਲ ਖਾਰਜ ਕਰ ਦਿੱਤੀ ਗਈ ਹੈ। ਇਸ ਲਈ ਧਿਰਾਂ ਅਤੇ ਧਿਰਾਂ ਦੇ ਵਿਦਵਾਨ ਵਕੀਲਾਂ, ਰਿਟਰਨਿੰਗ ਅਫਸਰ ਅਤੇ ਪ੍ਰਜਾਇਡਿੰਗ ਅਫਸਰ ਦੀ ਹਾਜ਼ਰੀ ਵਿੱਚ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਪਾਸੋਂ ਪ੍ਰਾਪਤ ਬੰਦ ਲਿਫਾਫੇ ਵਿੱਚ ਨਤੀਜੇ ਨੂੰ ਖੋਲਿਆ ਗਿਆ, ਧਿਰਾਂ ਅਤੇ ਧਿਰਾਂ ਦੇ ਵਿਦਵਾਨ ਵਕੀਲਾਂ ਨੂੰ ਨਤੀਜਾ ਪੜ੍ਹ ਕੇ ਸੁਣਾਇਆ ਗਿਆ, ਜੋ ਹੇਠ ਲਿਖੇ ਅਨੁਸਾਰ ਹੈ।

ਮਿਤੀ 30.12.2018 ਦੀ ਗਿਣਤੀ ਅਨੁਸਾਰ ਨਤੀਜਾ :

ਕੁੱਲ ਪੋਲ ਹੋਈਆਂ ਵੋਟਾਂ ਦੀ ਗਿਣਤੀ

316

ਰੱਦ ਹੋਈਆਂ ਵੋਟਾਂ

11

ਲੜੀ ਨੰਬਰ	ਉਮੀਦਵਾਰ ਦਾ ਨਾਂ	ਮਿਤੀ 30.12.2018 ਅਨੁਸਾਰ ਪਈਆਂ ਵੋਟਾਂ ਦੀ ਗਿਣਤੀ
1.	ਸੁਖਪ੍ਰੀਤ ਕੌਰ	151
2.	ਗੁਰਜੀਤ ਕੌਰ	154
ਮਿਤੀ 28.12.2020 ਦੀ ਦੁਬਾਰੇ ਗਿਣਤੀ ਅਨੁਸਾਰ ਨਤੀਜਾ :		
	ਕੁੱਲ ਪੋਲ ਹੋਈਆਂ ਵੋਟਾਂ ਦੀ ਗਿਣਤੀ	316
	ਰੱਦ ਹੋਈਆਂ ਵੋਟਾਂ	17
	ਕੁੱਲ ਜਾਇਜ਼ ਵੋਟਾਂ ਦੀ ਗਿਣਤੀ	299
ਲੜੀ ਨੰਬਰ	ਉਮੀਦਵਾਰ ਦਾ ਨਾਂ	ਦੁਬਾਰਾ ਗਿਣਤੀ ਮਿਤੀ 28.12.2020 ਅਨੁਸਾਰ ਪਈਆਂ ਵੋਟਾਂ ਦੀ ਗਿਣਤੀ
1.	ਸੁਖਪ੍ਰੀਤ ਕੌਰ	151
2.	ਗੁਰਜੀਤ ਕੌਰ	148

ਉਕਤ ਅਨੁਸਾਰ ਨਤੀਜਾ ਅੱਜ ਮਿਤੀ 14.12.2021 ਨੂੰ ਧਿਰਾਂ ਅਤੇ ਧਿਰਾਂ ਦੇ ਵਿਦਵਾਨ ਵਕੀਲਾਂ ਦੀ ਹਾਜ਼ਰੀ ਵਿੱਚ ਪੰਜਾਬ ਰਾਜ ਚੋਣ ਕਮਿਸ਼ਨ ਐਕਟ 1994 ਦੀ ਰੋਸ਼ਨੀ ਵਿੱਚ ਸਾਰੇ ਤੱਥਾਂ ਨੂੰ ਗਹੋਂ ਨਾਲ ਵਾਚਣ ਅਤੇ ਮਿਸਲ ਨੂੰ ਘੋਖਣ ਉਪਰੰਤ ਸੁਣਾਇਆ ਗਿਆ। ਮਿਤੀ 28.12.2020 ਦੀ ਉਕਤ ਗਿਣਤੀ ਵਿੱਚ ਗ੍ਰਾਮ ਪੰਚਾਇਤ ਪਿੰਡ ਬੀੜ ਭੋਲੂਵਾਲਾ ਦੇ ਪੰਚ ਸ੍ਰੀ ਰਣਕੀ ਸਿੰਘ ਨੂੰ ਪਹਿਲਾਂ 27 ਅਤੇ ਹੁਣ ਵੀ 27 ਵੋਟਾਂ, ਦੂਜੇ ਉਮੀਦਵਾਰ ਮਨਦੀਪ ਸਿੰਘ ਨੂੰ ਪਹਿਲਾਂ 26 ਅਤੇ ਹੁਣ 27 ਵੋਟਾਂ ਪਈਆਂ ਹੋਣ ਕਾਰਨ ਪੰਚ ਦਾ ਨਤੀਜਾ ਬਰਾਬਰ ਹੋਣ ਕਰਕੇ ਦੋਵੇਂ ਧਿਰਾਂ ਦੀ ਟਾਸ ਜਾਂ ਪਰਚੀ ਲਈ ਸਹਿਮਤੀ ਨਹੀਂ ਬਣੀ। ਇਸ ਲਈ ਪੰਚ ਦਾ ਨਤੀਜਾ ਘੋਸ਼ਿਤ ਨਹੀਂ ਕੀਤਾ ਗਿਆ। ਰਿਸਪਾਂਡੈਂਟ ਨੰਬਰ 1 ਦੇ ਵਿਦਵਾਨ ਵਕੀਲ ਵੱਲੋਂ ਘੋਸ਼ਿਤ ਕੀਤੀ ਗਈ ਨਤੀਜੇ ਦੀ ਨਕਲ ਦੀ ਮੰਗ ਕੀਤੀ, ਨਤੀਜੇ ਦੀ ਕਾਪੀ ਕੌਂਸਲ ਰਿਸਪਾਂਡੈਂਟ ਨੂੰ ਮੁਹੱਈਆ ਕਰਵਾਈ ਗਈ। ਉਕਤ ਸਰਪੰਚ ਪਿੰਡ ਬੀੜ ਭੋਲੂਵਾਲਾ ਨਤੀਜੇ ਨੂੰ ਵੇਖਣ ਉਪਰੰਤ ਪਾਇਆ ਗਿਆ ਕਿ ਪਹਿਲਾਂ ਪਟੀਸ਼ਨਰ ਦੀਆਂ ਵੋਟਾਂ 151 ਸਨ ਅਤੇ ਹੁਣ ਵੀ 151 ਹੀ ਹਨ। ਪਹਿਲਾਂ ਸਿਪਾਂਡੈਂਟ ਨੰਬਰ 1 ਦੀਆਂ ਵੋਟਾਂ ਦੀ ਗਿਣਤੀ 154 ਸੀ ਪਰੰਤੂ ਹੁਣ 148 ਹਨ ਅਤੇ ਪਹਿਲਾਂ ਰੱਦ ਵੋਟਾਂ ਦੀ ਗਿਣਤੀ 11 ਹੁਣ 17 ਹੋ ਗਈ ਹੈ। ਇਸ ਤਰ੍ਹਾਂ ਪਟੀਸ਼ਨਰ ਦੀਆਂ 03 ਵੋਟਾਂ ਰਿਸਪਾਂਡੈਂਟ ਨੰਬਰ 01 ਤੋਂ ਜਿਆਦਾ ਹੋਣ ਕਾਰਨ ਮਿਤੀ 30.12.2018 ਦੇ ਚੋਣ ਨਤੀਜੇ ਵਿੱਚ ਮਾਰਜਨ 03 ਵੋਟਾਂ ਦੇ ਫਰਕ ਨਾਲ ਪਟੀਸ਼ਨਰ ਸੁਖਪ੍ਰੀਤ ਕੌਰ ਨੂੰ ਜੇਤੂ ਐਲਾਨਿਆ ਗਿਆ। ਚੋਣ ਨਤੀਜੇ ਵਿੱਚ ਬਦਲਾਅ ਆਉਣ ਕਾਰਨ ਹੁਕਮ ਦੀ ਕਾਪੀ ਮਾਨਯੋਗ ਡਿਪਟੀ ਕਮਿਸ਼ਨਰ, ਫਰੀਦਕੋਟ/ਐਡੀਸ਼ਨਲ ਡਿਪਟੀ ਕਮਿਸ਼ਨਰ (ਵਿਕਾਸ) ਫਰੀਦਕੋਟ, ਜ਼ਿਲ੍ਹਾ ਵਿਕਾਸ ਅਤੇ ਪੰਚਾਇਤ ਅਫਸਰ ਫਰੀਦਕੋਟ ਪਾਸ ਯੋਗ ਕਾਰਵਾਈ ਹਿੱਤ ਭੇਜੀ ਜਾਵੇ। ਹੁਕਮ ਖੁੱਲੀ ਅਦਾਲਤ ਵਿੱਚ ਸੁਣਾਇਆ ਗਿਆ। ਇਸ ਅਦਾਲਤ ਦੀ ਮਿਸਲ ਬਾਅਦ ਪੂਰਤੀ ਦਾਖਲ ਰਿਕਾਰਡ ਰੂਮ ਹੋਵੇ।

14.12.2021

Sd/-

JAGPAL SINGH SANDHU
State Election Commissioner
Punjab.

ਸਹੀ/-

ਚੋਣ ਟ੍ਰਬਿਊਨਲ-ਕਮ-
(ਐਸ.ਡੀ.ਐਮ.) ਫਰੀਦਕੋਟ।